


# पेयजल संकट, अघोषित बिजली कटौती के खिलाफ कांग्रेसजनों का प्रदर्शन

खाजूवाला, (कासं)। जिला कांग्रेस कमेटी अल्पसंख्यक विभाग बीकानेर देहात की ओर से आज खाजूवाला विधानसभा क्षेत्र में व्याप्त पेयजल संकट, बिजली की चरमार्थ व्यवस्था, सिंचाई समस्याओं, भूमि आवंटन निरस्तकरण, बढ़ती बेरोजगारी एवं क्षेत्र में फैलते नशे के विरोध में जाट धर्मशाला खाजूवाला में बैठक आयोजित की गई।

बैठक के बाद कांग्रेस पदाधिकारियों, कार्यकर्ताओं एवं क्षेत्रवासियों ने जुलूस के रूप में खाजूवाला उपखण्ड कार्यालय पहुंचकर उपखण्ड अधिकारी को मुख्यमंत्री के नाम ज्ञापन सौंपा। ज्ञापन जिला कांग्रेस कमेटी अल्पसंख्यक विभाग बीकानेर देहात के जिलाध्यक्ष सत्तू खान पंडितरा के नेतृत्व में सौंपा गया। ज्ञापन में मांग की गई है कि खाजूवाला विधानसभा क्षेत्र में पंचायत वाज्य कार्ययोजना बनाकर पेयजल, बिजली, सिंचाई एवं ग्रामीण समस्याओं का स्थायी समाधान किया जाए।

ज्ञापन में बताया गया कि क्षेत्र में पीने के पानी की भारी किल्लत बनी हुई है तथा पेयजल डिगियों की हालत अत्यंत खराब है। किसानों को पर्याप्त बिजली नहीं मिल रही है और बार-बार



खाजूवाला में पेयजल, बिजली कटौती व सिंचाई और बढ़ते नशे के खिलाफ कांग्रेसजनों ने विरोध-प्रदर्शन किया।

अघोषित बिजली कटौती से आमजन एवं किसान दोनों परेशान हैं। किसानों के घरों एवं खेतों में विद्युत कनेक्शनों के अनुसार बिजली लोड का आंकलन कर आवश्यक विद्युत इंफ्रास्ट्रक्चर विकसित करने की मांग भी की गई ताकि लोगों को धरातल पर वास्तविक लाभ मिल सके। इसके अतिरिक्त किसानों की सिंचाई डिगियों का लंबित भुगतान जाकरने, स्माल पैच व मीडियम

पैच आवंटन खोलने तथा विशेष एवं भूमिहीन श्रेणी के किसानों के आवंटनों को धारा 22(3) की आड़ में निरस्त करने की कार्यवाही रोकने की मांग उठाई गई। ज्ञापन में आरोप लगाया गया कि गरीब एवं भूमिहीन किसानों के आवंटन निरस्त कर पदों के पीछे से सोलर कंपनियों को लाभ पहुंचाने का प्रयास किया जा रहा है, जिस पर तत्काल रोक लगाई जानी चाहिए।

देहात जिला कांग्रेस अध्यक्ष विशनाराम सियाग ने कहा कि जिले में कांग्रेस संगठन को और अधिक सशक्त बनाने के उद्देश्य से हम लगातार जनता के बीच पहुंच रहे हैं। उनकी समस्याओं को सुन रहे हैं और उन्हें प्रशासन तक मजबूती से उठा रहे हैं। इस दौरान शहर कांग्रेस अध्यक्ष एवं पूर्व बीकानेर लोकसभा कांग्रेस प्रत्याशी मदन गोपाल मेघवाल, जिला

## नोखा में बंद मकान में शॉर्ट सर्किट से आग लगी

नोखा, (कासं)। जैन चौक क्षेत्र में सोमवार दोपहर एक बंद मकान में शॉर्ट सर्किट से आग लग गई।

इस घटना में घर का टीवी और सोफा जल गया। हालांकि बड़ा हादसा टल गया। मकान मालिक परिवार सहित धार्मिक यात्रा पर गए हुए थे। पड़ोस में दुकान संचालित करने वाले विनोद जैन ने बताया कि मकान मालिक विकास वेद सोमवार सुबह ही परिवार के साथ धार्मिक यात्रा पर रवाना हुए थे।

दोपहर के समय उनके बंद मकान से अचानक धुआं उठता दिखाई दिया। जिस पर आसपास के लोग मौके पर पहुंचे। स्थिति गंभीर देख लोगों ने मकान का दरवाजा तोड़कर अंदर प्रवेश किया और फायर ब्रिगेड टीम को सूचना दी। घर के अंदर चारों ओर धुआं भरा हुआ था। प्रारंभिक जानकारी के अनुसार शॉर्ट सर्किट के कारण पहले टीवी में आग लगी। जिससे नीचे रखा सोफा सेट भी जल गया। गनीमत रही कि दिन का समय होने और इलाके में लोगों की आवाजाही के कारण आग का समय पर पता चल गया। यदि आग का समय पर पता नहीं चलता तो यह पूरे मकान में फैल सकती थी और बड़ा नुकसान हो सकता था। फिलहाल आग लगने का मुख्य कारण शॉर्ट सर्किट ही माना जा रहा है।

## सार-समाचार

### कलेक्टर ने चिकित्सा व्यवस्था जांची



जिला कलेक्टर निशांत जैन ने जिला अस्पताल का औचक निरीक्षण किया।

बीकानेर, (कासं)। जिला कलेक्टर निशांत जैन ने सोमवार को एसडीएम राजकीय जिला चिकित्सालय का औचक निरीक्षण किया। जिला कलेक्टर ने अस्पताल के आपातकालीन वार्ड को देखा तथा यहां हीट वेव/हीट स्ट्रोक से निपटने के लिए की गई तैयारियों का जायजा लिया। अस्पताल के आउटडोर की जानकारी ली तथा पंजीयन कार्डर के पास मरीजों और उनके परिवारों के बैठने के लिए अतिरिक्त बेंचेंज लगाने के लिए निर्देश दिए। उन्होंने कहा कि अस्पताल परिसर में साफ-सफाई व्यवस्था पर अतिरिक्त ध्यान दिया जाए। उन्होंने नेत्र और ईएनटी ओपीडी का अवलोकन भी किया और यहां की व्यवस्थाओं की समीक्षा की। जिला कलेक्टर ने प्रसूति वार्ड और संस्थागत प्रसव की जानकारी ली। इमरजेंसी वार्ड से जुड़े रिकॉर्ड का फीडबैक लिया। दवा वितरण केन्द्र का अवलोकन करते हुए दवाओं की उपलब्धता के बारे में जाना। निःशुल्क जांचों की स्थिति की भी समीक्षा की। जिला कलेक्टर ने अस्पताल के विभिन्न वार्डों का निरीक्षण किया और मरीजों से व्यवस्था संबंधी फीडबैक लिया। उन्होंने हीट वेव वार्ड भी देखा और यहां सभी आवश्यक दवाईयों की उपलब्धता सुनिश्चित करने के निर्देश दिए। जिला कलेक्टर ने कहा कि भीषण गर्मी के मद्देनजर अस्पताल परिसर में शुद्ध पेयजल की व्यवस्था सुनिश्चित हो। इस दौरान जिला कलेक्टर ने अस्पताल में नगर निगम द्वारा संचालित श्री अन्नपूर्णा रसोई का निरीक्षण किया। यहां प्रतिदिन बनने वाले भोजन के बारे में जानकारी ली। उन्होंने भोजन की गुणवत्ता बरकरार रखने के साथ परिसर की साफ-सफाई और बैठने की व्यवस्था को सुदृढ़ करने के निर्देश दिए। इस दौरान जिला अस्पताल अधीक्षक डॉ. सुनील हर्ष ने अस्पताल से जुड़ी विभिन्न व्यवस्थाओं के बारे में बताया।

### पारा 45 डिग्री पार, सन्नाटा पसरा

महाजन, (कासं)। महाजन और आसपास के ग्रामीण अंचल में भीषण गर्मी आई लू का प्रकोप जारी है। दिन-ब-दिन बढ़ते तापमान और हीटवेव से जनजीवन बुरी तरह प्रभावित हो रहा है। सोमवार को दोपहर में तापमान लगभग 45 डिग्री सेल्सियस के आसपास पहुंच गया। स्थानीय लोगों ने बताया कि तेज हवा के साथ धूल भी उड़ रही है, जिससे सड़कों पर वाहन चालकों को काफी परेशानी का सामना करना पड़ा। लोग घरों से बाहर निकलने से बच रहे हैं, जिसके कारण गांव की गलियां वीरान चरन आ रही हैं और बाजार सूने पड़े हैं। बाजार में मंदी का दौर देखा जा रहा है। दुकानदार आकृष्यकर लखोटिया ने बताया कि ग्राहक सुबह 11 बजे तक और शाम 5 बजे के बाद ही खरीदारी के लिए बाजार आते हैं। आमजन लू से बचने के हर संभव प्रयास करते दिख रहे हैं। मौसम विभागज्ञों ने बताया कि मौसम में आंशिक बदलाव हो सकता है जिससे बूढ़ाबांढी या धूल धर भी आधी की संभावना है। हालांकि गर्मी से तत्काल बड़ी राहत मिलने के आसार कम हैं।

### सौर ऊर्जा से चमका वैगन कारखाना

बीकानेर, (कासं)। ऊर्जा संकट और बिजली की बढ़ती कीमतों के बीच उत्तर पश्चिम रेलवे के लालगढ़ स्थित कैरिज एंड वैगन कारखाने ने आत्मनिर्भरता की एक ऐतिहासिक मिशाल पेश की है। कारखाने की छतों पर सौर सोलर पैनल से न सिर्फ यहां का बिजली बिल पूरी तरह शून्य कर दिया है, बल्कि इसे देश भर की रेलवे यूनिट्स के लिए ग्रीन एनर्जी का सबसे बेहतर निरोल मॉडल बना दिया है। पहले जहां कारखाने की भारी-भरकम मशीनों, ट्रेन और वैरिडॉक यूनिट्स को चलाने के लिए हर महीने 4 लाख से 5 लाख तक का बिजली बिल आता था। वहीं अब 550 किलोवाट क्षमता के सोलर प्लांट की बदौलत यह खर्च घटकर केवल मीटर का न्यूनतम किराया रह गया है। कारखाने ने पहले 500 किलोवाट क्षमता से शुरूआत की थी, जिसे हाल ही में 50 करोड़वां और बढ़ाकर उत्पादन और खपत के बीच 100 प्रतिशत का संतुलन हासिल कर लिया है। सोलर ऊर्जा एक नवीकरणीय स्रोत है, जो पर्यावरण को नुकसान नहीं पहुंचाता। बिजली बिल में भारी कमी लाकर संस्थानों को आर्थिक राहत देता है। कार्वन उत्सर्जन घटाने में मदद करता है, जिससे जलवायु परिवर्तन पर सकारात्मक असर पड़ता है। लम्बे समय में कम रखरखाव लागत के कारण यह निवेश बेहद फायदेमंद साबित हो रहा है। कारखाने की हेवी सेल, वैरिडॉक प्लांट, लाइटिंग और पूरा एडमिनिस्ट्रेटिव ऑफिस इसी सोलर ग्रिड से संचालित है। ऊर्जा संकट और बढ़ती लागत के बीच सोलर एनर्जी अब संस्थानों के लिए गैम चेंजर साबित हो रही है। बीकानेर में यह कारखाना दिखाता है कि सही योजना और निवेश से सरकारी संस्थान भी आत्मनिर्भर बन सकते हैं। जहां पहले लाखों का खर्च था। वहीं अब लगभग शून्य बिल ने वित्तीय बोझ कम कर दिया है। साथ ही यह मॉडल ग्रीन एनर्जी की दिशा में रेलवे के विजन को भी मजबूत करता है।

## जयप्रकाश जोशी की पार्थिव देह मेडिकल कॉलेज को दान

बीकानेर, (कासं)। बीते रविवार को स्व. जयप्रकाश जोशी की पार्थिव देह उनकी पुत्री वर्षा शर्मा द्वारा सरदार पटेल आर्युर्विज्ञान महाविद्यालय के शरीर रचना (एनाटॉमी) विभाग को सौंपी गई।

यह निष्णय मानवीय संवेदानाओं, सामाजिक उत्तरदायित्व एवं चिकित्सा शिक्षा के प्रति समर्पण का प्रेरणादायी उदाहरण बना। देहदान की प्रक्रिया पूर्ण सम्मान एवं गरिमा के साथ संपन्न हुई। इस अवसर पर अतिरिक्त प्रधानाचार्य डॉ. नीरग लाल महावर, प्रोफेसर डॉ. रेखा गहलोत, डॉ. जसकर सिंह, डॉ. कौशल रंगा, डॉ. हेमंत, नर्सिंग ऑफिसर मेवा सिंह तथा सामाजिक कार्यकर्ता संतोष महाजन उपस्थित थे।

दिवंगत आत्मा को श्रद्धांजलि अर्पित की गई। अतिरिक्त प्रधानाचार्य डॉ. महावर ने कहा कि देहदान चिकित्सा विद्यार्थियों के लिए प्रत्यक्ष अध्ययन का अत्यंत महत्वपूर्ण माध्यम है। किसी भी चिकित्सक की आधारभूत दक्षता शरीर रचना के गहन अध्ययन से विकसित होती है तथा इसमें देहदान का योगदान सर्वोपरि है। इसी कड़ी में सोमवार को भारत विकास परिषद एवं



जयप्रकाश जोशी की पार्थिव देह परिजनों ने मेडिकल कॉलेज के एनाटॉमी विभागाध्यक्ष डॉ. राकेश मणि को सौंपी।

मीरा शाखा, बीकानेर द्वारा समाज सेवा एवं देहदान जैसे महान कार्यों की निरंतर श्रृंखला में एक और महत्वपूर्ण पहल की गई। रजनी कालरा ने चिकित्सा शिक्षा एवं शोध कार्य हेतु देहदान का संकल्प लिया।

समस्त आवश्यक औपचारिकताएं पूर्ण कर देहदान प्रपत्र एनाटॉमी विभागाध्यक्ष डॉ. राकेश मणि को

विधिवत सौंपा गया। इस अवसर पर विभागाध्यक्ष डॉ. राकेश मणि ने भारत विकास परिषद, मीरा शाखा बीकानेर एवं डॉ. रजनी कालरा का आभार व्यक्त करते हुए कहा कि देहदान मानवता, सेवा एवं चिकित्सा शिक्षा के क्षेत्र में अतुलनीय योगदान है। इससे पुरी चिकित्सकों को अध्ययन एवं शोध के लिए बेहतर अवसर प्राप्त होते हैं।

## बेटी की बरामदी के लिए बाप टंकी पर चढ़ा

हुनुमानगढ़, (कासं)। टिब्बी कस्बे में एक व्यक्ति अपनी नाबालिग बेटी की बरामदगी की मांग को लेकर पानी की टंकी पर चढ़ गया। यह घटना राजकीय अस्पताल के पास हुई, जिसके बाद मौके पर लोगों की भीड़ जमा हो गई। बाद में समझास के बाद उसे सुरक्षित नीचे उतार लिया गया।

व्यक्ति का आरोप है कि उसकी नाबालिग बेटी के गायब होने के मामले में पुलिस और जांच अधिकारी गंभीरता से कार्रवाई नहीं कर रहे हैं। उसने बताया कि वह लम्बे समय से अपनी बेटी की तलाश के लिए पुलिस-प्रशासन के चक्कर काट रहा था। घटना की सूचना मिलते ही टिब्बी थाना प्रभारी हंसराज लुणा पुलिस टीम के साथ मौके पर पहुंचे। पुलिस अधिकारियों ने टंकी को चढ़े व्यक्ति से बातचीत कर उसे समझाने का प्रयास किया। लगातार प्रयासों के बाद उसे सुरक्षित नीचे उतार लिया गया।

यह मामला करीब डेढ़ माह पुराना बताया जा रहा है। पुलिस अधिकारियों ने कहा कि नाबालिग की तलाश के लिए लगातार प्रयास किए जा रहे हैं और मामले की जांच जारी है।

## नोखा गांव में वन विभाग की कब्जे हटाने की तैयारी

नोखा, (कासं)। वन विभाग ने कथित अतिक्रमण को लेकर नोटिस देने की कार्रवाई शुरू कर दी है। क्षेत्रीय वन अधिकारी कार्यालय ने चार नोटिस चर्षा किए हैं। विभाग ने संकेत दिया है कि लगभग चार हेक्टेयर भूमि को अतिक्रमण मुक्त करवाया जायेगा।

वन विभाग द्वारा जारी नोटिसों में संबंधित भूमि को वर्तमान राजस्व रिकॉर्ड में वन भूमि के नाम दर्ज बताया गया है। नोटिस प्राप्त कर्ताओं को दो दिन के भीतर वैध दस्तावेज प्रस्तुत करने का निर्देश दिया गया है। ऐसा न करने पर सार्वस्थान वन अधिनियम 1953 (संशोधित 2012) के तहत अतिक्रमण हटाने की कार्रवाई की जायेगी। क्षेत्रीय वन अधिकारी किशोर सिंह ने बताया कि चार नोटिस चर्षा किए गए हैं और यह कार्रवाई आगे भी जारी रहेगी। ग्रामीणों का कहना है कि सीमांकन की जद में गांव के पक्के मकान, मंदिर, स्मशान भूमि और वर्षों पुराने सार्वजनिक रास्ते आ रहे हैं।

ग्रामीण सीमांकन प्रक्रिया पर सवाल उठा रहे हैं। उनके अनुसार खाला संख्या 411 के अंतर्गत 11 खसरो में 166.62 हेक्टेयर भूमि वन विभाग के

- वन विभाग ने 4 हेक्टेयर भूमि खाली कराने के लिए अतिक्रमियों को नोटिस दिए
- 166.62 हेक्टेयर भूमि वन विभाग के नाम दर्ज है

नाम दर्ज है, जिसमें खसरा नंबर 125 जोहड़ तथा शेष भूमि ओरण के रूप में दर्ज है। ग्रामीणों का आरोप है कि सीमांकन बिना किसी स्पष्ट केन्द्र बिन्दु और ठोस आधार के किया जा रहा है, जिससे आबादी क्षेत्र और पुराने रास्ते भी वन भूमि में शामिल हो रहे हैं। ग्रामीणों के मुताबिक, नोखा गांव की रोही स्थित ओरण भूमि वर्ष 1973 में वन विभाग को पेड़-पौधे लगाने के उद्देश्य से आवंटित हुई थी। यह भूमि 28 जुलाई 1997 को विभाग को हस्तांतरित कर दी गई थी। अब विभाग इस भूमि पर चारदीवारी और तारबंदी की तैयारी कर रहा है, जिससे ग्रामीणों और वन विभाग के बीच विवाद बढ़ गया है।

## भीषण गर्मी में ड्यूटी एक पारी में करने की मांग

बीकानेर, (कासं)। लगातार बढ़ रही भीषण गर्मी एवं तेज लू के प्रकोप को देखते हुए वाल्मीकि युथ क्लब के प्रदेशाध्यक्ष राहुल जादुसंगत ने बीकानेर नगर निगम प्रशासन से सफाई कर्मचारियों की ड्यूटी एक पारी में करने की मांग की है।

राहुल जादुसंगत ने कहा कि वर्तमान समय में बीकानेर सहित पूरे प्रदेश में अत्यधिक गर्मी पड़ रही है, जिसके चलते दोपहर के समय तापमान लगातार बढ़ रहा है। ऐसे में नगर निगम में कार्यरत सफाई कर्मचारियों को दोपहर में कार्य करने में भारी परेशानी का सामना करना पड़ रहा है। तेज धूप और गर्म हवाओं के कारण कर्मचारियों के स्वास्थ्य पर गंभीर प्रभाव पड़ सकता है तथा हीट स्ट्रोक जैसी समस्याएं भी उत्पन्न हो सकती हैं।

उन्होंने नगर निगम प्रशासन से

- तेज धूप और गर्म हवाओं के कारण सफाई कर्मचारियों को हीट स्ट्रोक की समस्या उत्पन्न हो सकती है

मांग करते हुए कहा कि सफाई कर्मचारियों की ड्यूटी सुबह एक ही पारी में निर्धारित की जाए ताकि कर्मचारियों को भीषण गर्मी से राहत मिल सके और उनका स्वास्थ्य सुरक्षित रह सके। जादुसंगत ने कहा कि सफाई कर्मचारी शहर को स्वच्छ रखने में महत्वपूर्ण भूमिका निभाते हैं और उनकी सुरक्षा एवं स्वास्थ्य का ध्यान रखना प्रशासन की जिम्मेदारी है। उन्होंने नगर निगम प्रशासन से मानवीय दृष्टिकोण अपनाने हुए शीघ्र निर्णय लेने की अपील की।

## संभागीय आयुक्त ने की जनगणना

बीकानेर, (कासं)। संभागीय जनगणना अधिकारी तथा संभागीय आयुक्त विश्राम मीणा ने सोमवार को जनगणना-2027 के तहत स्वगणना की। उन्होंने बताया कि केन्द्र सरकार द्वारा निर्धारित कार्यक्रम के अनुसार जनगणना-2027 के प्रथम चरण में स्वगणना का कार्य 1 मई को प्रारम्भ हुआ है। यह 15 मई तक चलेगा।

पहली बार ऑनलाइन प्लेटफॉर्म पर यह कार्य हो रहा है। उन्होंने संभाग के चारों जिलों के नागरिकों से अपील करते हुए कहा कि प्रत्येक नागरिक राष्ट्रीय महत्व के इस कार्य में अपनी भागीदारी निभाए तथा लॉगइन कर स्वगणना करें। उन्होंने यह आह्वान भी किया है कि 16 मई से 14 जून तक घर-घर सर्वे के लिए आने वाले प्रगणकों को आवश्यक विवरण तथा एसई-आईडी उपलब्ध करवाएं, जिससे जनगणना का यह कार्य पूर्ण शुद्धता के साथ हो सके।

## 40 सरकारी स्कूलों में लगेंगे स्मार्ट बोर्ड व फर्नीचर

बीकानेर, (कासं)। बीकानेर संसदीय क्षेत्र के सरकारी स्कूलों में अब स्मार्ट शिक्षा को बढ़ावा मिलेगा। केंद्रीय कानून मंत्री अर्जुनराम मेघवाल की पहल पर जिले के 40 राजकीय विद्यालयों को स्मार्ट बोर्ड और आधुनिक फर्नीचर की सौगात मिलने जा रही है।

यह संसाधन आवास एवं शहरी विकास निगम (हुडको) द्वारा कॉरपोरेट सोशल रिस्पॉन्सिबिलिटी (सीएसआर) मद के तहत उपलब्ध करवाए जायेंगे। इस पूरी योजना पर करीब सवा करोड़ रूपए खर्च किए जायेंगे। केंद्रीय मंत्री अर्जुनराम मेघवाल ने बताया कि इस पहल का उद्देश्य दूरस्थ ग्रामीण क्षेत्रों में पढ़ने वाले विद्यार्थियों को भी आधुनिक शिक्षा सुविधाएं उपलब्ध करवाना है। योजना के तहत प्रत्येक चयनित विद्यालय में 65 इंच का स्मार्ट

- प्रत्येक चयनित विद्यालय में 65 इंच का स्मार्ट डिजिटल बोर्ड लगाया जायेगा
- हर स्कूल में 50 विद्यार्थियों के लिए ड्यूल डेस्क सहित आरामदायक फर्नीचर भी लगेगा

डिजिटल बोर्ड लगाया जायेगा। इसके अलावा हर स्कूल में 50 विद्यार्थियों के लिए ड्यूल डेस्क सहित आरामदायक फर्नीचर भी उपलब्ध कराया जायेगा। उन्होंने कहा कि डिजिटल बोर्ड के

जरिए विद्यार्थी आधुनिक शिक्षण प्रणाली से जुड़ सकेंगे और पाठ्यक्रम को अधिक प्रभावी तरीके से समझ पायेंगे। इससे सरकारी स्कूलों में पढ़ाई का स्तर बेहतर होने के साथ डिजिटल लर्निंग को भी बढ़ावा मिलेगा। योजना के तहत जिले की विभिन्न पंचायत समितियों के स्कूलों को शामिल किया गया है। इसमें बीकानेर पंचायत समिति के 10 स्कूल, श्रीदुर्गापुर के 7, लूणकनसर और कोलायत के 6-6, खाजूवाला और नोखा के 4-4, पांचू और पूरूल के 2-2 तथा बज्जू खालसा का 1 विद्यालय शामिल है। इन सभी संसाधनों को 14 मई को शिक्षा विभाग को औपचारिक रूप से समर्पित किया जायेगा। इसके लिए राजकीय उच्च माध्यमिक विद्यालय, सुजानदेसर में कार्यक्रम आयोजित होगा।

# मां त्याग, संस्कार और निस्वार्थ प्रेम की सबसे बड़ी मिसाल : सक्सेना

बीकानेर, (कासं)। लॉयन्स क्लब बीकानेर मल्टीविजन के तत्वावधान में आयोजित स्व. मां उषा सक्सेना मातृ शक्ति सम्मान समारोह मातृत्व के सम्मान, संवेदनाओं और प्रेरणादायी विचारों से सराबोर रहा। समारोह में विभिन्न क्षेत्रों में उल्लेखनीय योगदान देने वाली 14 महिलाओं को माला, ताज, साड़ी, नारियल एवं स्मृति प्रतीक भेंट कर सम्मानित किया गया।

कार्यक्रम की अध्यक्षता महिला अधिकारिता विभाग की उपनिदेशक डॉ. अनुराधा सक्सेना ने की। उन्होंने अपने संबोधन में कहा कि मां केवल एक रिश्ता नहीं बल्कि जीवन की वह पहली पाठशाला है जहां प्रेम, त्याग, संस्कार और वैयं का ज्ञान मिलता है। उन्होंने कहा कि मां अपने बच्चों के सुख के लिए हर कठिनाई को मुस्कुराते हुए सहन कर लेती हैं और उसका स्नेह जीवन भर संबल बनकर साथ चलता है। दुनिया में यदि कोई बिना किसी



लॉयन्स क्लब बीकानेर मल्टीविजन के तत्वावधान में आयोजित स्व. उषा सक्सेना मातृ शक्ति सम्मान समारोह में उल्लेखनीय योगदान देने वाली 14 महिलाओं को सम्मानित किया।

स्वार्थ के प्रेम करता है तो वह मां होती है। मां की ममता में वह शांति होती है जो टूटे हुए मन को भी संपाल लेती है और उसके आशीर्वाद में जीवन की हर कठिनाई से

लड़ने का साहस छिपा होता है। डॉ. अनुराधा सक्सेना ने कविता के माध्यम से अपनी भावनाएं व्यक्त करते हुए कहा कि उन्होंने अपने जीवन में जो भी

उपलब्धियां हासिल की हैं। उनमें उनकी मां का सबसे बड़ा योगदान रहा है। कार्यक्रम की विशिष्ट अतिथि प्रसिद्ध पर्वतारोही डॉ. सुष्मा बिस्सा ने कहा कि

## 130 स्कूली बच्चों बैग बांटे

पूगल, (कासं)। राष्ट्रीय प्रौद्योगिकी दिवस के मौके पर सोमवार को पूगल में कृब अध्यक्ष लॉयन्स सुरेश भसीन ने 130 स्कूली स्टूडेंट्स को बैग वितरित किए गए। यह वितरण राज्य सरकार की कौशल विकास योजना के तहत किया गया।

स्कूल के प्राचार्य सुरेंद्र कुमार ने बताया कि पूगल ग्राम पंचायत के प्रशासक सिद्धार्थ सिंह भाटी की अध्यक्षता में यह कार्यक्रम आयोजित किया गया। उन्होंने बताया कि राज्य सरकार की इस महत्वाकांक्षी योजना का उद्देश्य बच्चों को पढ़ाई के साथ-साथ कौशल विकास का प्रशिक्षण देकर स्वावलंबी बनाना है, ताकि वे भविष्य में अपना स्वरोजगार शुरू कर सकें।

कौशल विकास कार्यक्रम के तहत स्टूडेंट्स को सिलाई, कसौदाकारी और इलेक्ट्रिकल कार्य जैसे विभिन्न क्षेत्रों में प्रशिक्षण प्रदान किया जाता है। इस मौके पर प्रशासक सिद्धार्थ सिंह भाटी ने बच्चों को नशे से दूर रहने, अपने माता-पिता और गुरुजनों का आदर करने की सीख दी।

क्र.सं.	नाम	पता	सं. क्र.	सं. क्र.	सं. क्र.
1	श्री. सुनील	...	...	...	...
2	श्री. सुनील	...	...	...	...
3	श्री. सुनील	...	...	...	...
4	श्री. सुनील	...	...	...	...
5	श्री. सुनील	...	...	...	...
6	श्री. सुनील	...	...	...	...
7	श्री. सुनील	...	...	...	...
8	श्री. सुनील	...	...	...	...
9	श्री. सुनील	...	...	...	...
10	श्री. सुनील	...	...	...	...

## बीकानेर नगर निगम

नगर निगम, बीकानेर (उत्तरवार्ड) फ़ोन - 0151-2226906, फ़ैक्स - 0151-2226902, 0151-2226905  
E-Mail Address :- nagarambikaner@gmail.com, Web Site :- www.bikanernm.org  
Sr. No. :- MCB/Public Notification/2026-27/981 Date:- 08/05/2026

### सार्वजनिक सूचना

After comprehensive evaluation of sanitation standards, effective implementation of solid waste management systems, ensuring 100% door-to-door collection, source segregation, scientific processing and disposal of waste, and active citizen participation, it is hereby notified that the Office of Municipal Corporation, District - Bikaner hereby self-declares itself as a 3-Star Garbage Free City.

This declaration is made in accordance with the provisions of the Swachh Bharat Mission (SBM), the Solid Waste Management Rules, 2016, and the guidelines issued by CPHEEO and CPCB/SPCB. Any person, organization, or stakeholder having any objection or suggestion in this regard may submit the same in writing at the office during working hours within 07 (seven) days from the date of publication of this notification. Objections/suggestions received after the stipulated period shall not be considered. This notification is issued for general public information. Commissioner